

ടൂറിസം മേഖലയിൽ പ്രതിസന്ധി

10(*70) ശ്രീ. ഡി. എസ്. ജയലാൽ :

ശ്രീ. ഇ. ചന്ദ്രശേഖരൻ :

ശ്രീ. വി. ശശി :

ശ്രീ. പി. വിജ്ഞാത്താൻ : താഴെ കാണുന്ന ചോദ്യങ്ങൾക്ക് പട്ടികജാതി പിന്നോക്കസമുദായ ക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തേയ്ക്കുള്ള വിദേശീയരായ വിനോദസഞ്ചാരികളുടെ വാഗ്ദാനം കറഞ്ഞിട്ടുണ്ടോ; ഉണ്ടെങ്കിൽ ഇതു മൂലം ടൂറിസം മേഖലയിൽ ഉണ്ടായിട്ടുള്ള പ്രതിസന്ധി തരണം ചെയ്യുന്നതിന് എന്ത് നടപടികളാണുള്ളതെന്ന് വ്യക്തമാക്കുമോ;

(ബി) കൂടുതൽ വിദേശ വിനോദ സഞ്ചാരികളെ സംസ്ഥാനത്തേയ്ക്ക് ആകർഷിക്കത്തക്ക തരത്തിലുള്ള പരിപാടികൾ ആവിഷ്കരിച്ചു നടപ്പാക്കുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അത് പരിഹരിക്കുന്നതിന് എന്തു നടപടികളാണുള്ളതെന്ന് വിശദമാക്കുമോ?

പട്ടികജാതി പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി (ശ്രീ. എ. പി. അനിൽ കുമാർ):

(എ) ഇല്ല. 2006 മുതലുള്ള വിദേശ വിനോദ സഞ്ചാരികളുടെ വിവരങ്ങൾ ചുവടെ ചേർക്കുന്നു:

വർഷം	കേരളത്തിലെത്തിയവിദേശവിനോദ സഞ്ചാരികളുടെ കണക്ക്
------	---

2006	428,534
------	---------

2007	515,808
------	---------

2008	598,929
------	---------

2009	557,258
------	---------

2010	659,265
------	---------

2011	732,985
------	---------

2012	793,696
------	---------

2013	858,143
------	---------

2014	923,366
------	---------

ഒക്ടോബർ 2015 വരെയുള്ള കണക്ക്	755,390
------------------------------	---------

(ബി) ഇല്ല. യൂറോപ്പിലാകമാനമുണ്ടായ കടുത്ത സാമ്പത്തികമാന്ദ്യത്തിന്റെ കാലത്തും കേരളത്തിലെത്തുന്ന വിദേശ വിനോദസഞ്ചാരികളുടെ വരവിൽ കുറവുണ്ടായിട്ടില്ല. മാത്രമല്ല 8% വാർഷിക വളർച്ച ഇക്കാലയളവിൽ ഉണ്ടായിട്ടുണ്ട്. സാമ്പത്തിക മാന്ദ്യം മൂലമുണ്ടാകാവുന്ന പ്രതിസന്ധി തരണം ചെയ്യുന്നതിനായി വിവിധ തരത്തിലുള്ള വിപണന തന്ത്രങ്ങൾ ടൂറിസം വകുപ്പ് ആവിഷ്കരിച്ച് നടപ്പിലാക്കിവരുന്നു.

ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിലെ ചികിത്സാ നിരക്ക് വർദ്ധന

11(*71) ശ്രീ. തോമസ് ഉണ്ണിയാടൻ :

ശ്രീ. പി. എസ്. തോമസ് :

ശ്രീ. മോൻസ് ജോസഫ് :

ശ്രീ. ടി. യു. കുര്യൻ : താഴെ കാണുന്ന ചോദ്യങ്ങൾക്ക് ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിൽ സാമ്പത്തിക പ്രതിസന്ധിയുടെ പേരിൽ ചികിത്സാ നിരക്കുകൾ വർദ്ധിപ്പിച്ചത് സാധാരണക്കാരെ ബുദ്ധിമുട്ടിപ്പോകിയത് ശ്രദ്ധയിൽപ്പെട്ടിട്ടുണ്ടോ ;

(ബി) നിർദ്ധനരായ രോഗികൾക്ക് പ്രതിഫോമകരമായി ഭവിക്കുന്ന ചികിത്സാ നിരക്ക് വർദ്ധനവ് പിൻവലിക്കുന്നതിനും പ്രസ്തുത ആശുപത്രിയുടെ പ്രവർത്തനത്തിന് ആവശ്യമായ കേന്ദ്രവിഹിതം ലഭ്യമാക്കുന്നതിനും നടപടികൾ സ്വീകരിച്ചിട്ടുണ്ടോ. ഇല്ലെങ്കിൽ ആവശ്യമായ അടിയന്തര നടപടികൾ സ്വീകരിക്കുമോ ?

ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി (ശ്രീ. പി. എസ്. ശിവകുമാർ):

(എ&ബി) വർദ്ധിച്ചുവരുന്ന ചെലവുകൾ കണക്കിലെടുത്ത് കാലാകാലങ്ങളിൽ കൃത്യമായ ഇടവേളകളിൽ ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസ് & ടെക്നോളജി ചികിത്സാ നിരക്കുകൾ പുനർനിർണ്ണയിക്കുന്നുണ്ടെന്നും 2016-ൽ ചികിത്സാ നിരക്കുകൾ 15% വർദ്ധിപ്പിച്ചത് സാമ്പത്തികമായി പിന്നോട്ടുനിൽക്കുന്ന രോഗികളെ ബാധിക്കാതിരിക്കാൻവേണ്ട നടപടികൾ ഇൻസ്റ്റിറ്റ്യൂട്ട് കൈക്കൊണ്ടിട്ടുണ്ടെന്നും തിരിവില്ലാമായിരുന്ന സബ്സിഡി പഴയതുപോലെ തുടരുന്നതിനാൽ ഇപ്പോഴത്തെ നിരക്കുവർദ്ധനവ് സാധാരണക്കാരെ കാര്യമായ സാമ്പത്തിക ബുദ്ധിമുട്ടിലാക്കിയിട്ടില്ല എന്നതാണ് ഇൻസ്റ്റിറ്റ്യൂട്ട് അറിയിച്ചിരിക്കുന്നത്.